

Script Of Morning Gojri News Bulletin 09 June 2024 at 1015Hrs

ما رنینگ گو جری نیو ز بلیٹن مو رخہ 09 جون 2024

یوہ آکا شوانی جموں بے باغ علی طاہر تیں خبر سُنو۔

Council Decisions

لیفٹنٹ گو رنر منوج سنہا غی قیا دت مانہ انتظامی کونسل غی اک میٹنگ غے دوران ضلع بڈگام، انت ناگ، شوپیاں تے ریا سی مانہ کُل 2025 کنال 3مرلہ زمین صنعتی ڈھانچہ غی تعمیر غی خاطر منتقل کیگئی ہے۔ اس توں علا وہ 1 ہزار 7 سو 50 کنال 17 مرلہ آراضی ربن غا حقوق سنگ 40 بہراں غا پٹہ ور ضلع کشتواڑ غی ناگ سینی تحصیل غا گراں گلہار بھاٹہ مانہ چناب ویلی پا ور پروجیکٹس پرائیوٹ لمیٹڈ واسطے حاصل کی گئی ہے۔ انتظامی کو نسل نے میٹنگ غے دوران 1 سو 39 ایکڑ آراضی ٹٹو گراؤنڈ سرینگر مانہ اک تفریحی پارک بنایا جان غی خاطر ایس پی وی غا قیام واسطے مرکزی سرکار مانہ یو ٹی سرکار غی رضامندی مانہ وی منظوری دتی گئی۔

PM Swearing -in Ceremony

نامزد وزیر اعظم نریندر مو دی تے اُن غی کا بینہ غا نواں چُنیا گیا وزیراں مانہ اج شام راشٹر پتی بھون مانہ صدر جمہو ریہ دروپدی مُرمو عہدہ تے راز داری غو حلف دواویں گی۔ اس توں پہلاں صدر جمہو ریہ دروپدی مُرمو نے نامزد وزیر اعظم مانہ نویں سرکار بنان غی دعوت دتی تھی۔ حلف برداری غی یاہ تقریب شام 7 بجے منعقد کی جائے گی۔ اس توں پہلاں گذشتہ کل جناب مو دی نے صدر سنگ ملاقات کر غے نویں سرکار بنان غو دعوی پیش کیو تھو۔ اس توں علا وہ بی جے پی غا صدر جے پی نڈا غی قیا دت مانہ این ڈی اے غو اک وفد وی صدر سنگ ملاقی ہوؤ۔ تے نریندر مو دی مانہ بی جے پی پارلیمانی پارٹی غو لیڈر چُنیا جان با رے اک خط پیش کیو۔ این ڈی

اے غی اتحادی جماعتاں غی حمائیت ور مبنی اک بو ر خط وی اس موقع ور صدر
جمہو ریہ نانہہ پیش کیو گیو۔

LG Arrangements

لیفٹنٹ گو رنر منوج سنہا نے کل اک اعلیٰ سطحی میٹنگ غے دوران آئندہ کھیر بھوانی
غا سالانہ میلہ تے عید الضحیٰ غی تیاریاں غو جائزو لیو۔ میٹنگ غے دوران لیفٹنٹ گو
رنر نے ڈپٹی کمشنراں تے ایس ایس پی صاحبان نانہہ ہدایت کی بے جے وے بذات خود
مذہبی مقامات غو دورولا غے تمام ضروری اقدامات عملایا جان نانہہ یقینی بناویں۔ تا
نجے آئندہ تہواراں نانہہ پُر امن طریقہ سنگ کرایو جا سکے۔ اُنہاں نے ان تہواراں نانہہ
خوش اسلوبی سنگ انجام دین غی خاطر تمام متعلقہ محکماں غا رابطاں نانہہ یقینی
بنایا جان ور زور دتو۔

DGP

جموں کشمیر پولیس غا ڈائریکٹر جنرل آر آر سوین نے کل کہیو بے جے قانون نافذ کرن
الی ایجنسیاں نانہہ امن مانہہ خلل پیدہ کرن غی کو شش کرن آلا عناصر غے خلاف
سختی سنگ نمبڑنو ویگو۔ تا نجے یوٹی مانہہ پُر امن ماحول مانہہ بگاڑ پیدا نہ کیو جا
سکے۔ پلوامہ مانہہ منعقدہ اک عوامی دربار مانہہ بولتاں واں ڈی جی پی موصوف نے
کہیو جے امن قائم رہن غی وجہ نال چناؤ پُر امن طریقہ سنگ کرایا جا سکیں گا۔ اُنہاں
نے گلی محللاں مانہہ امن قائم رکھن غی ضرورت ور زور دیتاں واں کہیو جے وے وادی
مانہہ پُر امن ماحول قائم رکھن غا خواہشمنداں ایں۔ اُن غو کہنو تھو جے حالیہ لوک
سبھا چناواں غا پُر امن اختتام ور ہر کو ئی خوش بے۔ جس مانہہ جموں کشمیر مانہہ
خاصی تعداد مانہہ لوکاں نے اپنا حق رائے دہی غو استعمال کیو بے۔ دہشت گرداں غی
کا روایاں بارے پُچھیا جان ور ڈی جی پی نے کہیو جے مقامی دہشت گرداں غی تعداد
مانہہ کمی آرہی بے جد کہ کو ئے 70 تیں 80 غی تعداد مانہہ غیر ملکی دہشت گرد
آجوں وی جموں کشمیر مانہہ سرگرم بیں۔ البتہ اُنہاں نے کہیو جے مقامی سطح ور
گجھ ایسا عناصر موجود ایں جھپڑا ان دہشت گرداں نانہہ پناہ دین تے اک جگہ تیں
دوجی جگہ منتقل کران مانہہ مدد کر رہیا بیں۔

JK Employees Dismissal

جموں کشمیر سرکار نے آئین بند غی دفعہ 311 غے تحت مُلک دشمن سرگرمیاں مانہہ ملوث ہون غی پاداش مانہہ آپنا 4 ملازماں نانہہ نو کریاں تیں برطرف کر دتو ہے۔ ان ملازماں مانہہ جموں کشمیر پولیس غا 2 کانسٹیبل، اک ٹیچر تے اک جل شکتی محکمہ غو اسسٹنٹ لائن مین شامل ہے۔ ان ملازماں غی سرگرمیاں بارے قانون نافذ کرن آلی ایجنسیاں تے حُفیہ ایجنسیاں نے پتو لایو تھو۔

DM Jammu PSA

جموں گا ضلع میجسٹریٹ سچن کمار ویشیے نے سنجواں تے بٹھنڈی علاقہ مانہہ غیر قانونی طور ور پلاٹ فروخت کرن تے جنگلاتی آراضی نانہہ فراڈ طریقہ سنگ بدلیا جان غی پاداش مانہہ 2 افراد غے خالف عوامی تحفظ قانون یعنی پی اے ایس اے لا دتو ہے۔ ان افراد غے خلاف یاہ کا روائی کیا جان غو مقصد آئندہ ایسی سرگرمیاں تیں لوکاں نانہہ باز رکھنو ہے۔ تانجے آمن و امان غی صورتحال مانہہ خلل پیدہ نہ کیو جا سکے۔

Div Com

جموں غا ڈویژنل کمشنر رامیش کمار نے کل اک میٹنگ غے دوران باغ بابو تے باہو قلعہ نانہہ مزی د خوبصورت بنان تے ترقی دین غا سلسلہ مانہہ ہوئی پیش رفت غو جائزو لیو۔ آکا شوانی جموں غا نمائندہ نے اس بارے جانکاری دیتاں واں دسیو ہے جے میٹنگ مانہہ ڈویژنل کمشنر نے سمارٹ سیٹی پروجیکٹ غے تحت باغ بابو غا رکھ رکھاؤ تے ترقی نالے باہو قلعہ نانہہ خوبصورت بنان بارے کماں غو جائزو لیو۔ تے انہاں نے اس سلسلہ مانہہ جاری کماں مانہہ مزید شُرعت لیان غی ہدایت کی۔

اس غے نال ہی خبراں غو یوہ بلیٹن ختم ہوؤ۔